

افغانستان

د ۲۰۱۱ کال کلنی راپور
په وسله واله جگړه کې د ملکي وگړو ساتنه

د راپور لنډيز او سپارښتنې



د افغانستان لپاره دملګرو ملتونو مرستندويه پلاوی



د بشري حقونو لپاره دملګرو ملتونو عالی کمیشنري دفتر

کابل – افغانستان


۲۰۱۲ فبروري

د سهار ۱۱ بجې او ۴۵ دقیقې وې چې ما د چاودنې آواز واوریده. یو څو دقیقې وروسته زما میرمنې زما موبایل ته زنگ راوواوه. هغه ډیره نا راحته وه او په خبره پوهیدل یې ستونزمن وو. هغې راته وویل هغه مهال چې چاودنه وشوه زما ۱۴ کلن ځوی هلته د یخ اخیستلو لپاره تللی و. هغې وویل چې د هغه وینه یې پر سرک ولیده خو نه پوهیږی چې هغه به چیرته وي. زه روغتون ته ولاړم. په زخمیانو او مرو کی می د لږ وخت لټون وروسته د هغه مړی پیدا کړ. یوه پارچه یې سر کی لگیدلی وه. زه یې هوښه شوم او بیا ملگرو کور ته وړی وم. زما د ځوی مرگ ما او زما میرمن وژنی. ما یواځی همدا یو ځوی درلود.

– د بلخ ولایت د مزار شریف د دشت شور په سیمه کی د تعبیه شوو چاودیدونکو توکو په یوه چاودنه کی د یو وژل شوی هلک د پلار وینا، د ۲۰۱۱ کال د جولای ۲۰.^۱

یوه لسيزه له پیل کیدو وروسته په ۲۰۱۱ کال کی د افغانستان وسله والی جگړی یو ځل بیا له ځان سره زیات ځانی تلفات درلودلی. یوناما په ۲۰۱۱ کال کی ۳۰۲۱ د ملکی وگړو مړینی ثبت کړی چې د ۲۰۱۰ کال په پرتله (۲۷۹۰ د ملکی وگړو وژنی) ۸ سلنه او د ۲۰۰۹ په پرتله (۲۴۱۲ د ملکی وگړو وژنی) ۲۵ سلنه زیاتوالی بښی.^۲

په ۲۰۱۲ کال کی یوناما یو ځل بیا پر دی ضرورت ټینگار کوی چې د جگړی بنکیلی خواوی – د دولت ضد عناصر او افغان ملی ځواکونه او نړیوال وسله وال ځواکونه – دی خپل تعهد او هڅی د ملکی وگړو د ساتنی په موخه زیاتی کړی، او د خپلو قانونی مکلفیتونو سره سم دی ملکی وگړو ته مرگ ژوبله اړول کم کړی.




په ۲۰۱۱ کال کی د دولت ضد عناصر د ۲۳۳۲ په وسله والی جگړه کی د وگړو د مرگ سبب گرځیدلی چې د تیر کال په پرتله ۱۴ سلنه زیاتوالی څرگندوی. په ۲۰۱۱ کی د ټولو ملکی وگړو د مړینو ۷۷ سلنه د دولت ضد عناصرو پوری منسوب شوی.

د دولت پلوه ځواکونو د عملیاتو په نتیجه کی ۴۱۰ ملکی وگړی وژل شوی چې د ۲۰۱۰ کال په پرتله ۴ سلنه کموالی څرگندوی.^۳ په ۲۰۱۱ کال کی د ملکی وگړو د مرگ ژوبلی ۱۴ سلنه دولت پلوه ځواکونو ته منسوب کړای شوی ده. نور ۲۷۹ ملکی تلفات چې د ټولو ۹ سلنه جوړوی د جگړی د خواو هیڅ یو لوری ته نه دی منسوب شوی.

^۱ د ۲۰۱۱ کال د جولای په ۲۰ مه د مزار شریف د دشت شور سیمه کی یو انفجار کی د یو ۱۴ کلن وژل شوی ماشوم د ۵۵ کلن پلار سره مرکه.


^۲ ۲۰۱۱ کال پنځم کال دی چې یوناما په کی د ملکی وگړو د تلفاتو زیاتیدل مستند کوی. د ۲۰۰۷ کال راهیسی په وسله واله جگړه کی ۱۱۸۶۴ ملکی وگړی وژل شوی دی.

^۳ دولت پلوه ځواکونو کی افغان ملی امنیتي ځواکونه او نړیوال نظامی ځواکونه چې افغانستان کی فعالیت کوی، شاملیری.



دغه د افغانو ماشومانو، ښځو او نارینه و بی ساری تلفات د دولت ضد عناصرو له خوا د تکنیکونو د بدلون او د جگړې د خواو د تکنیکونو تأثیراتو کی د تغییر نتیجه ده. د دولت ضد عناصرو له تعبیه شوو چاودیدونکو توکو څخه زیاته او په لا پراخه کچه په ټول هیواد کی استفاده کړی، او لا زیات وژونکی او مهم ځان وژونکی بریدونه یی تر سره کړی چی په نتیجه کی د لا زیاتو تلفاتو سبب گرځیدلی. دولت پلوه ځواکونو له خوا د هوایی بریدونو له کبله ملکي مرگ ژوبله کی په ۲۰۱۱ کال کی زیاتوالی راغلی، په داسی حال کی چی د هوایی بریدونو شمیر کم شوی دی او د ملکي وگړو مرگ ژوبلی کموالی دولت پلوه ځواکونو ته منسوبیږی.⁴

په عین حال کی، په ۲۰۱۱ کال کی د ملکي وگړو د مرگ ژوبلی جغرافیایی ویش کی، په ځانگړی توگه د کال په دوهم نیمایی کی، هم بدلون راغلی. لکه څنگه چی د هیواد په جنوب کی د وسله واله جگړی شدت کم شوی، او په جنوب ختیځو، ختیځو او شمالی ولایاتو کی بی شدت زیات شوی، د افغان ملکي وگړو تلفات په دی سیمو کی لوړ شوی چی په نتیجه کی یی په ملی کچه د ملکي وگړو مرگ ژوبله کی لوړوالی لیدل کیږی.⁵ د مثال په ډول، د ۲۰۱۱ کال په دوهمه نیمایی کی د حکومت پلوه او حکومت ضد عناصرو تر منځ مخامخ نښتو له کبله ۲۸۹ تنه ملکي وگړی وژل شوی چی د ۲۰۱۰ کال د همدی مودی په پرتله ۳۳ سلنه کموالی ښی. په استننا د ختیځی سیمی چی د د جگړو له کبله ۷۲ ملکي وگړی وژل شوی او د ۲۰۱۰ کال په پرتله ۲۹ سلنه زیاتوالی څرگندوی، د دی تاکتیک له کبله د مړینو کچه په ټولو سیمو کی کمه شوی.



⁴ په ۲۰۱۱ کال کی د وسلی سره له نژدی څخه هوایی مرستی مأموریت په افغانستان کی ۱۶۷۵ ته رسیدی چی ۴۸۹۶ حملی په کی شاملیږی چی د ۲۰۱۰ کال په پرتله چی ۱۸۱۶ مأموریتونه اجرا شوی چی ۵۱۰۱ بریدونه په کی شامل و، راتیټ شوی. د متحده ایالاتو هوایی ځواکونو د عامه چارو خبر پانه وگورئ، "د مشترکو ځواکونو د هوایی ځانگی قوماندان، ۲۰۰۸ - ۲۰۱۱ کال احصائیه، د ۲۰۱۲ کال د جنوری ۲ مه".
⁵ د ملگرو ملتونو د امنیت او مصونیت ځانگی په افغانستان کی د ۲۰۱۱ کال په جریان کی د ۲۰۱۰ په پرتله ۱۸ سلنه زیاتی پینی ثبت کړی دی چی د ۲۲۹۰۳ پینو رپورټ ورکوی چی په ۲۰۱۰ کی ۱۹۴۰۳ پینی وی او په ۲۰۰۹ کی ۱۱۵۲۴ پینی وی. جنوبی او جنوب ختیځی سیمی د دی پینو ۶۴ سلنه تشکیلوی (هر یو یی ۳۲ سلنه کیږی). د پینو د زیاتیدلو میاشتیئ کچه په دی سیمو کی لوړه وه چی د ۲۰۱۰ په پرتله ۳۸ سلنه زیاتوالی څرگندوی. خو د ۲۰۱۱ کال د سپتمبر راهیسی چی نظامی عملیات په جنوب ختیځ او ختیځو سیمو کی متمرکز کړای شوی دی، جنوبی سیمه کی د نظر وړ کموالی څرگندیږی چی د پینو کچه بیا په ډسمبر کی هم ټیټه پاتی شوی چی د دولت پلوه ځواکونو د عملیاتونو سره مطابقت کوی چی د سپتمبر راهیسی یی په ختیځو او جنوب ختیځو سیمو متمرکز کړی دی.

د دولت ضد عناصر او د ملکی وگړو ساتنه

د دولت ضد عناصرو له خوا استعمال شوی تکنیکونه افغان ملکی وگړی د زیاتې مرگ ژوبلی سره مخ کړی چې په ۲۰۱۱ کی بی په زیاتیدونکی توگه وژونکی تاثیرات درلودل. تعبیه شوی چاودیدونکی توکی په ۲۰۱۱ کی د افغان ماشومانو، بنځو او نارینه و د وژل کیدلو یواځینې او تر ټولو لویه طریقه وه چې د ۹۶۷ ملکی وگړو ژوند بی اخیستی چې په روانه جگړه کی د ملکی وگړو تقریباً دریمه برخه (۳۲ سلنه) جوړوی. تعبیه شوی چاودیدونکی توکی د دولت ضد عناصرو ته منسوب شوی ملکی وگړو مړینی ۴۱ سلنه تشکیلوی.^۶

د ۲۰۱۱ کال په جریان کی د دولت ضد عناصرو د انسان په واسطه منفجریدونکی فشاری تعبیه شوو بمونو استعمال زیات کړی و چې د پرسونل ضد ماین په څیر کار کوی او هغه وخت چوی چی کله، د ماشومانو په شمول، کوم انسان پری پښه کیږدی او یا کومه واسطه پری وروخیژی . دا ډول تعبیه شوی چاودیدونکی توکی د نظامی او ملکی اهدافو تر منځ توپیر نه شی کولای نو په دی توگه غیر قانونی او منع شوی وسله حسابیږی. سره له دی چی طالبانو د پرسونل ضد ماینونو استعمال په ۱۹۹۸ کال کی منع کړی و، او دا ډول وسلی بی غیر اسلامی او غیر انسانی بللی وی، د دولت ضد عناصرو د پرسونل ضد ماین په ډول چاودیدونکو توکو څخه په ۲۰۱۱ کال کی کار اخیستی چې پر ملکی وگړو بی ناوړه اغیزی درلودلی. یوناما یو ځل بیا طالبان او نور د دولت ضد عناصر دی ته رابولی چی خپل جنگیالی غری د دی ډول فشاری چاودیدونکو توکو له استعمال څخه منع کړی چې په ۲۰۱۱ کال کی بی گڼ شمیر افغانان وژلی او یا تپیان کړی دی.

په ۲۰۱۱ کال کی د ځان مرگی بریدونو له کبله د ملکی وگړو د مړینی کچه په افغانستان کی په څرگنده توگه لوړه شوی ده. په مجموع کی، ۴۵۰ تنه ملکی وگړی په ځان مرگو بریدونو کی وژل شوی چې د ۲۰۱۰ کال په پرتله ۸۰ سلنه زیاتوالی بنئی. ځان مرگی بریدونه د ملکی وگړو د مرگونو ۱۴ سلنی او د دولت ضد عناصرو ته منسوب ملکی تلفاتو ۱۸ سلنه جوړوی. که څه هم د ۲۰۱۰ په پرتله د ځان مرگو بریدونو شمیر نه دی زیات شوی، خو د دی بریدونو بڼه بدله شوی او لا زیات پیچلی شوی او کله زیات ځان وژونکی هم په یوه برید کی دخپل شوی او برید داسی طرح شوی چې د لا زیاتو ملکی وگړو د مرگ ژوبلی سبب شوی.

په ۲۰۱۱ کال کی د دولت ضد عناصرو له خوا هدفمنو وژنو دوام موندلی چې د ۲۰۱۰ کال په پرتله لا زیات شوی دی. یوناما د هیواد په کچه ۴۹۵ هدفمنی وژنی ثبت کړی چې د ۲۰۱۰ کال په پرتله ۳ سلنه زیاتوالی بنئی. والیان او ولسوالان، د محلی حکومت مأمورین او کارکوونکی او د ولایتی شورا گانو او سولی شوراگانو غری او محلی او قومی مشران په دی ډول وژنو کی په نښه کرای شوی دی.

په ۲۰۱۱ کی طالبانو د ملکی وگړو د ساتنی په اړه څو بیانونه خپاره کړی.^۷ یوناما د طالبانو په پالیسی کی د هر ډول ښکاره تغییر هر کلی کوی چې د ملکی وگړو د تلفاتو د کموالی سبب شی، خو تأکید کوی چې داسی قواعد هغه وخت معنی ورکوی چې په ریښتینی ډول عملی کرای شی. په ۲۰۱۱ کی د طالبانو له خوا د ملکی وگړو د ساتنی په موخه د پیغامونو د ښه کیدلو سره سره، یوناما د طالبانو له خوا د نړیوالو بشردوستانه قوانینو متابعت یا د ملکی وگړو تلفاتو کی کموالی نه دی مستند کړی. طالبانو په مستقیمه توگه ملکی وگړی هدف گرځولی او د فشاری بمونو په ډول داسی وسلو څخه بی کار اخیستی چې د بی تفکیکه وژنو سبب گرځی.

یوناما د طالبانو پر مشرتابه غږ کوی چې د ملکی وگړو د ساتنی په موخه – لکه څنگه چې د طالبانو په څو بیانونو کی څرگند شوی – د جگړی او نښتی قواعد په خپله لایحه کی ځای کړی، او د نړیوال بشردوستانه قوانینو مطابق د ملکی وگړو د مرگ ژوبلی د کمولو په موخه دی احکام وضع کړی، او ډاډمنه دی کړی چې دا احکام او قواعد د ټولو طالبانو جنگیالیو له خوا عملی کیږی او د سرغړونی په صورت کی دی ورته جزا وټاکل شی.

^۶ د ملگرو ملتونو د امنیت او مصونیت برخه رپورټ ورکوی چې په اوسط ډول هره ورځ ۲۳ تعبیه شوی چاودیدونکی توکی یا منفجر شوی او یا کشف شوی، چې د ۲۰۱۰ په پرتله دوه برابره کیږی.

^۷ د پسرلنیو عملیاتونو د پیل په هکله د افغانستان د اسلامی امارت د مشرتابه وینا، د ۲۰۱۱ کال د اپریل ۳۰ مه، څلورم پاراگراف، د واره اختر په مناسبت د ښاغلی امیر المومنین د مبارکی پیغام، د ۲۰۱۱ کال د اگست ۲۸ مه، او د لوی اختر په مناسبت د ښاغلی امیر المومنین د مبارکی پیغام، د ۲۰۱۱ کال د نومبر ۵ مه.

دولت پلوه ځواکونه او د ملکی وگړو ساتنه

د دولت پلوه ځواکونو په تکنیکونو کې هوایی بریدونه په ۲۰۱۱ کال کې د زیات شمیر ملکی افغانانو د وژنی لامل ګرځیدلی. ^۸ په مجموع کې، ۱۸۷ ملکی وگړي د هوایی بریدونو له کبله وژل شوي چې د ۲۰۱۰ په پرتله ۹ سلنه زیاتوالی ښی. ښی.

د شپي له خوا عملیاتو کې د دولت پلوه ځواکونو له خوا د ملکی وگړو د تلفاتو شمیر په ۲۰۱۱ کې ۶۳ ته راګوز شوی چې د ۲۰۱۰ په پرتله ۲۲ سلنه کموالی ښی. ^۹

د ۲۰۱۱ کال د جولای او ډسمبر تر منځ، یوناما د افغان امنیتي ځواکونو عملیاتو له کبله د ۴۱ ملکی وگړو وژنی مستند کړی. دا د ۲۰۱۰ کال د وروستیو شپږو میاشتو په پرتله د دی ځواکونو له خوا د ملکی وگړو د تلفاتو ۱۹۲ سلنه تشکیلوي. یوناما په هغه سیمو کې چې انتقال په کې عملی شوی دی، د افغان ملي امنیتي ځواکونو له خوا د ملکی وگړو تلفاتو هیڅ یا ناڅیزه تغیر مستند کړی دی.

یوناما پر ټولو ملي او نړیوال ځواکونو تاکید کوي چې د خپلو نظامي عملیاتو پلان کولو او عملی کولو کې دی د ملکی وگړو د تصادفي وژنی یا ټپي کیدلو د مخنیوي په موخه دی لاریات تدابیر عملی کړی.

د وسله والی جگړی اغیزی پر ښځو او ماشومانو

په ۲۰۱۱ کې، بیا هم ښځو او ماشومانو په زیاتیدونکی توګه د وسله والی جگړی بار کښلی دی. په ۲۰۱۱ کې د تیر کال په پرتله د وژل شوو ښځو او ماشومانو شمیر په ځانګړی توګه په دوهم نیمایي کې زیات شوی دی. یوناما د ۱۶۶ ښځو او ۳۰۶ ماشومانو مړینی ثبت کړی چې د ۲۰۱۱ د جولای او ډسمبر تر منځ مودی د ملکی وگړو د مړینی ۳۰ سلنه تشکیلوي. د ۲۰۱۰ کال د همدی مودی په پرتله، د وژل شوو ښځو شمیر ۲۹ سلنه او د وژلو شوو ماشومانو شمیر ۵۱ سلنه د ۲۰۱۱ په دوهم نیمایي کې زیاتوالی څرګندوي.

تعبیه شوی چاودیدونکی توکی د وسله والی جگړی سره تړلو د ښځو او ماشومانو د مړینی عمده لامل و. د ۲۰۱۱ کال په دوهم نیمایي کې، تعبیه شوی چاودیدونکی توکی د ۱۱۲ ماشومانو (د همدی دوری د ماشومانو د ټولو مړینی ۳۶ سلنه) د مړینی سبب ګرځیدلی چې د تیر کال د وروستی نیمایي په پرتله ۴۵ سلنه زیاتوالی ښی. ۶۹ ښځی د تعبیه شوو چاودیدونکو توکو په نتیجه کې وژل شوی (د ۲۰۱۱ کال د وروستی نیمایي د ښځو د ټولو مړینو ۴۱ سلنه) چې د ۲۰۱۰ کال د وروستی نیمایي په پرتله ۳۰ سلنه زیاتوالی څرګندوي. د ۲۰۱۱ د جولای او ډسمبر تر منځ موده کې ځان مرګو بریدونو ۵ ښځی او ۳۰ ماشومان وژلی چې د دی تاکتیک له امله د ۲۰۱۰ کال د همدی دوری د تلفاتو دوه برابره زیاتوالی ښی.

د دولت پلوه ځواکونو له خوا هوایی بریدونو د ۲۰۱۰ کال په پرتله په ځانګړی ډول په دوهمه نیمایي کې د ښځو او ماشومانو د زیاتی مړینی سبب ګرځیدلی. د ۲۰۱۱ کال د جولای او ډسمبر مهال تر منځ، په هوایی بریدونو کې د وژلو شوو ښځو او ماشومانو شمیر د تیر کال د همدی مودی په پرتله درې برابره شوی (۶۶ مړینی چې په کې ۴۵ ماشومان او ۲۱ ښځی شاملیږی). د ۲۰۱۱ کال په وروستی نیمایي کې هوایی بریدونو د ښځو او ماشومانو د مړینی د مجموعی ۱۴ سلنه تشکیلوي.

د جگړی جغرافیایی بدلون

د کال په جریان کې جگړه له هغو سیمو څخه چې په تاریخی ډول جگړو په کې تمرکز درلود نسبتاً په نورو سیمو کې شدید شوی او په جنوب ختیځ، او ختیځو سیمو په زیاتو ولایاتو کې بی شدت موندلی. د ۲۰۱۱ کال په دوهم نیمایي کې، که څه هم کندهار او هلمند هغه ولایتونه وو چې د ملکی وگړو وژنو لوړ ارقام یی درلودل چې ۲۹۰ ملکی وگړي په کې وژل شوي وو، دا ارقام د ۲۰۱۰ کال د همدی مودی په پرتله ۳۹ سلنه کموالی ښکاره کوي.

^۸ هوایی بریدونه له نظامی الوتکو څخه ټول بریدونه په بر کې نیسی چې له الوتکې، هلیکوپتر یا بی پیلوټه طیارو څخه په کې انداخت کیری. ^۹ د شپي له خوا عملیات او بریدونو په هکله د دقیقو ارقام لاس ته راوړل ستونزمن کار دی ځکه چې دا معلومات اکثراً محرم وی. د شپي له خوا عملیاتو په هکله ارقام که د افغان یا نړیوالو ځواکونو، ځانګړو ځواکونو، ځانګړو عملیاتي ځواکونو، او نور دولتي ادارو له خوا اجرا شوی وی، او په دی عملیاتو کې د ملکی وگړو مرګ ژوبلی په هکله ارقام معمولاً د لاسرسی وړ نه دی. په کاری ساحی کې او مالوماتو ته د لاسرسی د محدودیتونو له کبله یوناما کیدای شی د شپي له خوا عملیاتو کې د ملکی وگړو مرګ ژوبلی په هکله ارقام ټیټ ښودلی وی.

په مقابلسوی ډول جنوب ختیځ ولایتونه، خوست، پکتیا او غزنی، او ختیځ ولایات، کنړ او ننگرهار، مجموعاً ۴۴۶ مړینې بښلې چې د ۲۰۱۰ کال د همدې دورې په پرتله ۳۴ سلنه زیاتوالی څرگندوی. د ۲۰۱۱ کال د جولای او دسمبر تر منځ موده کې، په مرکزي سیمه کې د ملکي وگړو مرگ ژوبله له ۱۲۸ څخه ۲۳۰ ته ختلی او د تیر کال په پرتله ۸۰ سلنه زیاتوالی څرگندوی. دا زیاتوالی په کابل ولایت کې تر ټولو زیات و چې د ملکي وگړو مړینه د ۲۰۱۰ کال د وروستي نیمایي د ۲۳ تنو څخه په ۲۰۱۱ کې ۷۱ ته رسیدلې. له دې ۷۱ څخه ۶۷ ملکي کسانو مړینه په کابل کې د شپږو ځان وژونکي بریدونو په پایله کې رامنځ ته شوی.

که څه هم په ۲۰۱۱ کې د دولت ضد عناصرو له خوا د هدفمنو وژنو کچه په جنوبی، مرکزي او شمال ختیځو سیمو کې کمه شوی ده، د هیواد په کچه د دې ډول وژنو شمیر ۶ سلنه زیات شوی چې په لویدیځو سیمو (۲۲۵ سلنه)، جنوب ختیځو سیمو (۱۱۴ سلنه) او ختیځو سیمو (۱۰۷ سلنه) ډیر زیاتوالی بښلې.

په ۲۰۱۱ کې، یوناما د کنړ، ننگرهار او نورستان ولایاتو ته څیرمه قبایلي سیمو کې د پاکستانی پوځي ځواکونو د یاغیانو پر ضد عملیاتو کې بمباریو له کبله د ۵۴ ملکي افغانانو مرگ ژوبله ثبت کړی (۱۸ وژل شوی او ۳۶ تپیان شوی).¹⁰ دې بمباریو په سلگونه کورني په کونړ او ننگرهار کې بیخایه کړی او گڼ شمیر ملکي شتمني یې د کورونو او مالدارۍ په شمول تخریب کړی.

افغان محلي پولیس او د ملکي وگړو ساتنه

په ۲۰۱۱ کال کې د انتقال د پروسې د پیل سره سم، افغان او نړیوالې امنیتي ځواکونو پر افغان محلي پولیسو (ALP) تکیه وکړه، تر څو د هیواد په محلي او لیري پرتو سیمو کې امنیتي تشه ډکه کړي.¹¹ د محلي پولیسو واحدونه په ځانگړو ولسوالیو کې جوړ شوي چې هلته په کافي تعداد افغان ملي پولیس او افغان ملي اردو سرتیري حضور نه لري چې وکړای شي د سیمې د خلکو امنیت وساتي، او هغه افراد په کې شامل کړای شوي دي چې له محل څخه استخدام شوي او په یوه محدوده جغرافیایي سیمه کې امنیت ټینګوی. په داسې حال کې چې د ملي پولیسو او ملي اردو د تربیې کولو په پرتله یې لگښت ډیر کم دی، د محلي پولیسو شمیر ۱۱۰۶۶ ته رسېږي چې په ۵۷ سیمو کې گمارل شوي، او د داخله وزارت ته صلاحیت ورکړل شوي چې تر ۳۰۰۰۰ پوري محلي پولیس په ۹۹ ولسوالیو کې توظیف کړي.¹² په افغانستان کې د نړیوال مرستندويه امنیتي ځواکونو (آیساف) د توضیحاتو له مخې، افغان محلي پولیس "په ثابت توګه د امنیتي ځواک حضور ټاکنیوي چې د ځایي خلکو حمایت او په ملي کچه اعتبار لري او نظارت یې کيږي،" او "د آیساف-افغان د یاغیتوب ضد شریکو هڅو کې یو هراړخیز او اساسي ځای لري" او "په پراخه کچه د افغان امنیتي ځواکونو د شبکې یوه برخه جوړوي."¹³

د ۲۰۱۱ کال په اوږدو کې، یوناما د محلي پولیسو د کړنو او د ملکي وگړو پر ساتلو د دوی مؤثریت په هکله مختلف رپورټونه ترلاسه کړي دي. د کال په پای کې، زیاتو اړونده مراجعو ویلي چې هغه ځایونو کې چې محلي پولیس گمارل شوي، امنیت ښه شوی دی، په دې معنی چې محلي پولیسو سیمې ته د یاغیانو د ننوتلو مخه نیولې ده. خو دا اندیښنې لا پر

¹⁰ د ۲۰۱۱ کال لپاره د ملکي وگړو د مرگ ژوبلې ارقامو کې یوناما د هغه ملکي وگړو مړینه نه شاملوي چې د پاکستان له خوا راکټونو ویشتلو له امله رامنځ ته شوي. ښاغلي صادق، په افغانستان کې د پاکستان سفیر رپورټ ورکوي چې د افغانستان خارجه وزیر ته یې ویلي دي چې: "ما هغوی ته وویل چې پاکستانی ځواکونو د پاکستان د طالبانو د تحریک جنګیالی په نښه کړي، نه افغان ملکي وگړي. خو د وگړو او شتمنیو د تاوان په هکله خوشیني یو. اکسپرس ټرایبیون وگورئ: <http://tribune.com.pk/story/261277/cross-border-shelling-kabul-delivers-rebuke-to-pakistan-envoy/>.

¹¹ آیساف او د کورنیو چارو وزارت په ۲۰۱۱ کال کې افغان محلي پولیس د داخلی وزارت په چوکاټ کې منځ ته راوړل چې بی ثباته ولسوالیو سره مرسته وکړي، لیري پرتي سيمي وساتي، د دولت ضد عناصر د نفوذ مخه ونیسي، او ښي حکومت داری او پرمختګ لپاره زمینه برابره کړي. د آیساف د څرگندونو پر اساس، محلي پولیس چې د کلیو د ثبات د پروګرام (Village Stability Operations يا VSO) لاندې کار کوي، (چې دا پروګرام په ځانگړو کلو کې د متحده ایالاتو ځانگړي عملیاتي ځواکونو ته زمینه برابروي چې د خلک د دولت ضد عناصرو پر وړاندې ودری) دا هدف لري چې د متحده ایالاتو د ځانگړو عملیاتي ځواکونو سره په عین وخت کې خلک دی ته تشویق کړي چې حکومت داری او پرمختیایي کارونو د ښه کیدلو سره مرسته وکړي. د افغان محلي پولیس بودجه د متحده ایالاتو له خوا د افغان امنیتي ځواکونو د مالي صندوق څخه د ټولو ۳۰۰۰۰ تنو لپاره تر ۲۰۱۵ پوري تمویلیري. آیساف وایي چې تر دې دمه تر ۴ ملیونو زیات خلک په هغو سیمو کې ژوند کوي چې د متحده ایالاتو د ځانگړو عملیاتي ځواکونو د کلیو د ثبات عملیاتونو او افغان محلي پولیسو له خوا ساتل کيږي.

¹² د محلي پولیسو واحدونه باید د افغان ملي پولیسو د قوماندې تر جوړښت لاندې فعالیت وکړي چې د ولسوالیو په کچه باید د ولسوالیو د پولیسو قوماندان ته رپورټ ورکړي چې د امنیه قوماندانې تر اثر لاندې دي. د محلي پولیسو وگړو ته ۲۱ ورځي ترېننگ ورکول کې چې د متحده ایالاتو د ځانگړو عملیاتي ځواکونو د لارښونو په مرسته عملی کيږي چې بیا وروسته دا د لارښونو دنده افغان امنیتي ځواکونو ته سپارل کيږي. همدا شان د محلي پولیسو لوژستیکي مرستې د متحده ایالاتو د ځانگړو عملیاتي ځواکونو له خوا ټاکنیږي.

¹³ د آیساف د مرکزي قرارگاه د عملیاتونو د برخې د دفتر د رئیس د معاونیت د مرستیال او نورو کارکوونکو سره د یوناما کتنه، کابل، د ۲۰۱۲ جنوري.

خای دی چی په ځینو سیمو کی محلی پولیسو کی د بشری حقونو پیژندل شوی سرغړونکی شامل شوی، او د دوی تفکیک، تریننگ، قوماندو او کنترول، څارنه او حساب ورکونه لا هم ناکافی دی.¹⁴ یوناما په ځینو ځایونو کی د محلی پولیسو پر جلب او جذب او کړنو د سیمو د زورواکانو بی ځایه اثر، او دا چی د محلی پولیسو قوماندانانو په پکتیکا او کندز ولایاتو کی پر ټولنه غیر قانونی مالیی یا ټکسونه وضع کړی، په پکتیکا، فراه او ارزگان کی یی د ماشومانو په شمول خلک په زور په محلی پولیسو کی جذب کړی، مستند کړی دی. یوناما په کندز، بغلان، او سر پل ولایاتو کی د جنسی تیری، تاو تریخوالی او تهدیدونو رپورټونه، او په ارزگان او سر پل ولایاتو کی د اجباری بی ځایه کیدلو رپورټونه هم تر لاسه کړی دی.

د محلی پولیسو د کړنو او څارنی د ښه کیدلو په موخه، آیساف د ۲۰۱۱ کال په ډسمبر کی وویل چی دوی به د کورنیو چارو وزارت سره کار وکړی چی سیمه ییزو پولیسو ته د بشری حقونو څخه د سرغړونی مخنیوی لارو په برخه کی روزنه ورکړی، او د ځواک کارونی صلاحیتونه یی معلوم کړی، آیساف سره یو لور پوری ملی پولیسو چارواکی وگماری تر څو د افغان چارواکو شمولیت په نظارت او حساب ورکونه کی ډاډمن کړی او د محلی عکس العمل او د محلی پولیسو د سرغړونو پر وړاندی د طرز العمل پالیسی جوړه کړی. یوناما د دی اقداماتو هرکلی کوی او د دی رپورټ موندنی مخکی له دی چی دی پروگرام ته وسعت ورکړل شی، د دی طرز العمل د بیړنی او په بشپړه توگه عملی کولو حمایت کوی.¹⁵

پر افغانانو د وسله والی جگړی اغیزی

د ۲۰۱۱ کال په ترڅ کی عادی افغانانو په خپل ورځنی ژوند کی د وسله والی جگړی له کبله په زیاتیدونکی توگه مزاحمتونه او اغیزی ولیدلی. جگړی او نا امنی په ۲۰۱۱ کال کی ۱۸۵۶۳۲ تنه افغانان بی ځایه کړل چی د ۲۰۱۰ په پرته ۴۵ سلنه زیاتوالی ښی.¹⁶

زرگونه نورو افغانانو د خپل معیشت وسایل او شتمنی له لاسه ورکړی، او آزادی یی یا محدوده شوه یا ورڅخه واخیستل شوه، او غذا، روغتیایی پاملرنی او تعلیم ته یی لاسرسی متأثره شول. د ملکی وگړو د مرگ ژوبلی ثابتی کچی او پراخه تهدیدونو گڼ شمیر ملکی وگړی مستقیماً، او ډیری نور یی په غیر مستقیم ډول، د ستونزو د رابرسیره کیدلو، ویری او تشویشونو له لاری متأثره کړی دی.

د جگړی د جغرافیایی لحاظه بدلون له نظارت څخه جوتیری چی د جگړی له امله اغیزمن شوو سیمو خلک د دولت پلوه یا دولت ضد عناصرو او ډلو د نفوذ له کبله لا زیات زیانمنونکی شوی، سرکونه او لاری په زیاتیدونکی توگه د پوستو د ایجادولو او یا د تعبیه شوو چاودیدونکو توکو د کارولو، تهدید او د جگړی د خواو له خوا تهدید او تعقیب له کبله بندیری.

د ۲۰۱۲ کال په پیل کی داسی وړاندیزونه او نظریی راپیدا شوی چی د سولی د خبرو اترو سره کیدای شی مرسته وکړی. یوناما تأکید کوی چی د سولی په هر راز خبرو اترو کی باید تر ټولو لوړ لومړی توب په روانه جگړه کی د ملکی وگړو ساتنه وی، او په هره پایله کی چی د شخړی د حل سبب گرځی، پر داسی جدی او مؤثرو اقداماتو کولو تأکید کوی چی د ملکی وگړو مرگ ژوبله ورسره کمه شی.

یوناما تأکید کوی چی په دی حساس پړاو کی، د افغانانو لپاره د خبرو اترو د پروسه او سولی پر وړاندی پرمختگ اعتبار او ارزښت به د ملکی وگړو د مرگ ژوبلی د کمولو او په جگړه ځپلو سیمو کی د امنیت د ښه کیدلو له مخی سنجول کیری.

سپارښتنی

یوناما د ملکی وگړو د ساتلو د لا ښه کیدلو په موخه لاندی سپارښتنی وړاندی کوی.

د دولت ضد عناصرو ته

- د نړیوالو بشر دوستانه قوانینو متابعت دی وکړی، او د تفکیک، تناسب او احتیاطی تدابیرو د نیولو اصول دی مراعات کړی، او د نړیوالو بشر دوستانه قوانینو سره سم دی د "ملکی" فرد تعریف مشخص کړی.

¹⁴ د ملکی وگړو د ساتنی په هکله د یوناما د ۲۰۱۱ کال د لومړنیو شپږو میاشتو او د ۲۰۱۰ کال کلنی رپورټ کی د افغان محلی پولیسو په هکله فصل ته دی مراجعه وشی.

¹⁵ په افغانستان کی د امریکایی ځواکونو مرکزی قرارگاه، د ثبتونی، موندنو او سپارښتنو بیان (AR 15-6-Credibility Assessment of Allegations of Human Rights Violations in a Human Rights Watch Report) د ۲۰۱۱ کال د ډسمبر ۶ مه.

¹⁶ د مهاجرینو لپاره د ملگرو ملتونو عالی کمشنری، د ۲۰۱۱ کال لپاره د جگړی له امله داخلی بی ځایه شوو په هکله احصائییه.

- د فشاری تعبیه شوو چاودیدونکو توکو استعمال دی ودروی، خپل غړی دی د داسی شیانو له استعمال څخه منع کړی او د بی تفکیکه او غیر مجاز وسلو د استعمال د منعی په برخه کی دی علناً تعهد بنکاره کړی.
- د خپلو نړیوالو قانونی مکلفیتونو مطابق دی د ملکی وگړو په نښه کول او بی تفکیکه توگه د ځان وژونکو بریدونو تر سره کول ودروی چی د بنځو او ماشومانو په شمول ملکی وگړو ته زیان رسوی، او هغه او امر دی بیرته وگرځوی چی پر ملکی وگړو بریدونو او د هغوی د وژلو جواز ورکوی.
- د عبادت پر ځایونو، لکه جوماتونه، او د نړیوالو بشردوستانه قوانینو له مخی نورو مصوونو ځایونو دی حملی ودروی.
- داسی لایحه او هدايات دی صادر کړی چی د دوی غړو ته د ملکی وگړو د مرگ ژوبلی څخه د ساتنی لارښونه کوی او هغه غړی چی ملکی وگړی وژنی یا تپي کوی، د هغوی څخه دی حساب و غوښتل شی.

د افغانستان حکومت ته

- د دی لپاره چی افغان امنیتي ځواکونو له خوا د ملکی مرگ ژوبلی پیښو پر وخت او دقیقه څارنه او تعقیب شی، د ایساف د ملکی وگړو د مرگ ژوبلی د له منځه وړلو د تیم په څیر دی په افغان ملی اردو کی د ملکی وگړو د مرگ ژوبلی یو تیم جوړ کړی، تر څو د ملکی وگړو ساتنه او حساب ورکونه بهتره شی.
- ډاډمنه دی کړی چی ټولو ځواکونو ته د قوی د تدریجی زیاتولو، تاکتیکونو او د وژونکی ځواک د استعمال بدیل په برخه کی تریننگ ورکړی. د امنیتي پوستو او کاروانونو د سمو پروسیجرونو د تطبیق په موخه دی د عامه پوهاوی خدمات وړاندی کړی.
- ټولو افغان ملی امنیتي ځواکونو (ملی اردو، ملی پولیس، سرحدی پولیس، محلی پولیس او نور) ته دی د نړیوالو بشردوستانه قوانینو او بشری حقونو قوانینو په ټولو برخو کی روزنه ورکړی او ډاډمنه دی کړی چی دا ډول روزنه لازمی وگڼل شی او د افغان ملی امنیتي ځواکونو د تریننگ د پروگرام برخه وگرځی.
- د افغان محلی پولسو د جلب او جذب، تزکیی، څارنی او حساب ورکونی میکانیزمونه دی دوی او نورو محلی دفاعی ځواکونو له خوا چی د حکومت تر کنترول لاندی دی، د بشری حقونو څخه سرغړونی او جرایمو د مخنیوی او د پیښیدو په صورت کی مناسب چلند په موخه لا بهتر کرای شی.

نړیوالو امنیتي ځواکونو ته

- د ټولو نظامی عملیاتونو، په ځانگړی توگه هوایی بریدونو، د پلان جوړولو او عملی کولو په جریان کی دی د ملکی وگړو د مرگ او تپي کیدلو او د ملکی شتمنیو د خساری د مخنیوی په موخه دی د ټولو طرزالعملونو او هداياتو بیا کتنه وکړی.
- د دی لپاره چی د ملکی تلفاتو د مخنیوی، د ملکی وگړو د ژوند د اخلال د کمولو او د هغوی د شتمنیو د خوندي ساتلو لپاره د ایساف د قوماندان اراده عملی شی، د ۲۰۱۱ کال د ډسمبر د لومړی نیټی د "شپی له خوا د عملیاتو تکنیکی هدايات" دی په بشپړه توگه عملی کړی، د محلی مشرتابه سره دی تر ممکنه بریده تر عملیاتو د مخه، د عملیاتو پر مهال او هم وروسته، معلومات شریک کړی، او ملی امنیتي ځواکونه دی تشویق کړی چی د داسی عملیاتو مشری وکړی.
- شفافیت، حساب ورکونی ته دی وده ورکړی، د جبران طرزالعملونه دی اصلاح کړی، او د اغیزمن شوو ملکی وگړو او ټولنو سره د لا ښو اړیکو ټینگولو لپاره دی په بیړنی توگه د هغو پیښو په اړه چی د ملکی مرگ ژوبلی سبب شوی، د ارزونی د تیم (JIAT) موندنی په عامه سطحه خپری کړی.
- د افغانستان حکومت سره دی څومره ژر چی کیدای شی، داسی اقدامات عملی کړی چی د افغان محلی پولیسو کرنی او د هغوی نظارت او حساب ورکونه او د ساحی په کچه مانیتورنگ او لارښونه کی ښه والی راشی، او ټولی هغه ډلی دی بیرته منحل کړی چی د محلی دفاعی ځواک په توگه د حکومت تر ولکی بهر فعالیت کوی.